

വരുന്നു അഗ്രോ ഹൈപ്പർമാർക്കറ്റ്...

സ്വന്തം ലേഖകൻ

കലാശാലകളിലെ പേരയ്ക്ക ജാമും വയനാടൻ കാടുകളിലെ തേനുമെല്ലാം ഇനി ഒരിടത്തുനിന്നു വാങ്ങാം. കേരളത്തിലെ ആദ്യ അഗ്രോ ഹൈപ്പർമാർക്കറ്റ് 16നു തൃശൂരിൽ മുഖ്യമന്ത്രി പിണറായി വിജയൻ ഉദ്ഘാടനം ചെയ്യും. ചെമ്പുക്കാവ് മൃഗശാലയ്ക്കു സമീപത്തു പ്രവർത്തനമാരംഭിക്കുന്ന കേരളശ്രീ അഗ്രോ ഹൈപ്പർമാർക്കറ്റിൽ കാർഷിക സർവകലാശാലകൾ, കുടുംബശ്രീ, മത്സ്യഫെഡ്, നാളികേര വികസന ബോർഡ് തുടങ്ങിയ വിവിധ ഏജൻസികളുടെ ഉൽപന്നങ്ങളാണു വിൽപനയ്ക്കെത്തിക്കുക. എക്സ്ബിഷനുകൾ നടക്കുമ്പോൾ മാത്രം വാങ്ങാൻ കഴിഞ്ഞിരുന്ന ഇത്തരം ഉൽപന്നങ്ങൾ ഒരൊറ്റ കൂടക്കീഴിൽ പൊതുജനങ്ങൾക്കു ലഭ്യമാക്കുകയാണ് ഹൈപ്പർമാർക്കറ്റിന്റെ ലക്ഷ്യമെന്നു കൃഷി മന്ത്രി വി.എസ്. സുനിൽകുമാർ പത്രസമ്മേളനത്തിൽ പറഞ്ഞു. വിത്തു മുതലുള്ള എല്ലാ കാർഷിക സാമഗ്രികകളും ഹൈപ്പർമാർക്കറ്റിൽ ലഭിക്കും. തേനുമുതൽ കൊയ്ത്തുമെതി യന്ത്രങ്ങൾ വരെ യുള്ള കൃഷിയുപകരണങ്ങളും ഇവിടെനിന്നു കർഷകർക്ക് ലഭ്യമാക്കുമെന്നും മന്ത്രി പറഞ്ഞു.

സംസ്ഥാനത്തെ ആദ്യ അഗ്രോ ഹൈപ്പർമാർക്കറ്റ് തൃശൂരിൽ 16ന് തുറക്കും

വിവിധ കുടായ്മകളുടെ ഉൽപന്നങ്ങളും കാർഷികോപകരണങ്ങളും ഒരുകൂടക്കീഴിൽ



ത്തു. വിവിധ സംസ്ഥാന സർവകലാശാലകളുമായി സഹകരിച്ചു അവിടെ നിന്നുള്ള ഉൽപന്നങ്ങളും ഹൈപ്പർമാർക്കറ്റിൽ എത്തിക്കുന്നുണ്ട്. ഗുണമേന്മയുള്ള സംസ്ഥാനാന്തര നടീൽ വസ്തുക്കളും ഇത്തരത്തിൽ കൊണ്ടുവരും. സംസ്ഥാനത്താകെ ഇത്തരം വിൽപനശാലക

ൾ തുടങ്ങുകയാണു സർക്കാരിന്റെ ലക്ഷ്യം. ഇതിന്റെ ആദ്യ പടിയായാണു തൃശൂരിൽ ഹൈപ്പർമാർക്കറ്റ് സ്ഥാപിക്കുന്നത്. ഇതേ രീതിയിലുള്ള രണ്ടു ഹൈപ്പർമാർക്കറ്റുകൾക്കൂടി ഒന്നര വർഷത്തിനുള്ളിൽ തീരുവാനുപരം ആനയറയിലും വേങ്ങേരി മാർക്കറ്റിലും ആരം

ഭിക്കുമെന്നും മന്ത്രി പറഞ്ഞു. കേരള അഗ്രി ഇൻഡസ്ട്രീസ് കോർപ്പറേഷൻ, കാംകോ, കേരള അഗ്രികൾച്ചറൽ യൂണിവേഴ്സിറ്റി, കൃഷി വിജ്ഞാൻ കേന്ദ്രം, വെറ്ററിനറി സയൻസ്, നെല്ലിയാമ്പതി ഫാം, ഹോൾട്ടി കോർപ്പ്, വിഎഫ്സിസികെ, മത്സ്യഫെഡ്, ഔഷധി, കേരള മെറ്റൽ ഇൻഡ്രസ്ട്രീസ് തുടങ്ങി നിരവധി സ്ഥാപനങ്ങളുടെ ഉൽപന്നങ്ങൾ ഹൈപ്പർമാർക്കറ്റിൽ നിന്നു വാങ്ങാം. ഉൽപന്നങ്ങൾ നൂറു ശതമാനം ഓർഗാനിക് ആയിരിക്കുമെന്ന് ഉറപ്പു വരുത്തുമെന്നു മന്ത്രി പറഞ്ഞു. പുർണമായും സർക്കാർ-സർക്കാർ അനുബന്ധ സ്ഥാപനങ്ങളുടെ ഉൽപന്നങ്ങൾ മാത്രമായിരിക്കും വിൽപനയ്ക്കെത്തിക്കുക. അഗ്രി ഇൻഡസ്ട്രീസ് കോർപ്പറേഷനാണു നടത്തിപ്പു ചുമതല. ചെമ്പുക്കാവിലെ അഗ്രിക്കൾച്ചർ കോംപ്ലക്സിലെ ഒന്നും രണ്ടും നിലകളിലായി പതിനായിരം ചതുരശ്ര അടിയിലാണു ഹൈപ്പർമാർക്കറ്റ്. 16നു രാവിലെ പത്തുനാണ് ഉദ്ഘാടനച്ചടങ്ങു്. മന്ത്രി വി.എസ്. സുനിൽകുമാർ അധ്യക്ഷനാകും. മന്ത്രി പ്രഫ. സി. രവീന്ദ്രനാഥ്, മന്ത്രി എ. സി. മൊയ്തീനീ കാർഷികോപകരണം നൽകി ആദ്യവിൽപന നടത്തും.